

गडचिरोली जिल्ह्यामध्ये सार्वजनिक वितरण
व्यवस्थेअंतर्गत १४ नवीन वाहने खरेदी
करण्याबाबत.

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: द्वावियो-२०१३ / प्र.क्र. १५६ / ना.पु.१६ अ

मंत्रालय विस्तार, मुंबई

तारीख: २० जानेवारी, २०१४

प्रस्तावना -

सार्वजनिक वितरण व्यवस्थेअंतर्गत शासकीय गोदाम ते रास्त भाव दुकान पर्यंत अन्न धान्य वितरण द्वार वितरण योजनेअंतर्गत गडचिरोली जिल्ह्यात आदिवासी विकास विभागामार्फत केंद्रशासनाच्या अनुदानाद्वारे प्राप्त वाहनांद्वारे सन १९९२ पासून अन्नधान्य वाहतूक करण्यात येत होती. यासाठी पुरविण्यात आलेली वाहने नादुरुस्त व निर्लेखित झाल्याने, गडचिरोली मधील दुर्गम व अतिदुर्गम भागात सार्वजनिक वितरण व्यवस्थेमध्ये अन्नधान्य रास्त भाव दुकानापर्यंत पोहचविण्यास अडचण निर्माण झाल्याची बाब शासनस्तरावर मा. गृह मंत्री तथा पालक मंत्री, गडचिरोली यांच्या अध्यक्षतेखाली दि.१९.०६.२०१३ रोजी पार पडलेल्या बैठकीत निदर्शनास आली होती. सदर बैठकीमध्ये गडचिरोली जिल्ह्यासाठी शासकीय गोदाम ते रास्त भाव दुकान या द्वार वितरणासाठी १४ नवीन वाहने शासनाने उपलब्ध करून देण्याबाबत निर्णय झाला होता. त्याअनुषंगाने पुरवणी मागणी विधानमंडळाच्या सन २०१३-२०१४ च्या पावसाळी अधिवेशनात मंजूर करण्यात आली होती. तसेच, या ६ मे. टन क्षमतेची १४ वाहन खरेदीस शासनस्तरावरील वाहन आढावा समितीने मान्यता प्रदान केली आहे. यामुळे सदर १४ नवीन वाहने खरेदी करण्यास प्रशासकीय मान्यता व निधी वितरणाची बाब शासनाच्या विचाराधीन होती.

शासन निर्णय -

या शासन निर्णयाद्वारे गडचिरोली जिल्ह्यामध्ये सार्वजनिक वितरण व्यवस्थेअंतर्गत शासकीय गोदाम ते रास्त भाव दुकान या द्वार वितरण वाहतुकीसाठी ६ मे. टन क्षमतेची १४ वाहने खरेदी करण्यास प्रशासकिय मान्यता देण्यात येत आहे. यासाठी सन २०१३-२०१४ मध्ये पुरक मागणीद्वारे उपलब्ध झालेल्या निधीतील रु. १४०.०० लक्ष (रु. एकशे चाळीस लक्ष मात्र) उपलब्ध करून देण्यात येत आहे.

२. सदर १४ नवीन वाहनांची खरेदी खालील अटींच्या अधिन राहून करण्यात यावी.
 - i) जिल्हाधिकारी, गडचिरोली यांनी स्थानिक परिस्थिती व आवश्यकता विचारात घेवून ६ मे. टन क्षमतेची वाहने खरेदी करावीत.
 - ii) सदर खरेदी DGS & D यांच्या दरकरारानुसार, प्रचलित दरकराराची मुदत संपली असल्यास नवीन दरकरार झाल्यानंतर किंवा उत्पादक / त्यांचे अधिकृत विक्रेत्यांकडून दर पत्रके प्राप्त करून व विहित कार्यपद्धती राबवून करावी.
 - iii) सदर वाहनांसाठी भविष्यात कोणत्याही प्रकारची वाहनचालक पदे निर्माण करण्यात येणार नाहीत.
 - iv) वाहन खरेदीची सर्वस्वी जबाबदारी जिल्हाधिकारी यांची राहिल.
३. या मागणीवर होणारा खर्च क्र. एम-२, मुख्य लेखाशिर्ष २४०८- अन्न साठवण व वखार साठवण, (०३) प्रापण वितरण व किंमत नियंत्रण, (०३) (०२) मुफसल दत्तमत योजनेत्तर (२४०८ ०१०८), १३, कार्यालयीन खर्च या लेखाशिर्षाखाली खर्ची टाकण्यात यावा.

४. या निधीची उपयोगिता प्रमाणपत्रे वित्तीय सल्लागार व उपसचिव, अन्न नागरी पुरवठा विभाग, मुंबई, यांचेकडे जिल्हाधिकारी गडचिरोली यांनी सादर करावी.

५. हा शासन निर्णय वित्त विभागाच्या अनौपचारिक संदर्भ क्रमांक अनौसं-१०७०/१३/ व्यय-४, दिनांक २६.११.२०१३ अन्वये मिळालेल्या संमंतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२०१६४९३७४९०६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बा.बा.नारायणकर)

उप सचिव, महाराष्ट्र शासन

प्रत,

- १ मा.गृह तथा पालकमंत्री यांचे खाजगी सचिव
- २ मा. मंत्री, अन्न, नागरी पुरवठा व ग्राहक संरक्षण यांचे खाजगी सचिव
- ३ मा. राज्य मंत्री, अन्न, नागरी पुरवठा व ग्राहक संरक्षण यांचे खाजगी सचिव
- ४ मा. मुख्य सचिव यांचे उप सचिव
- ५ प्रधान सचिव, वित्त विभाग, मंत्रालय, मुंबई.
- ६ विभागीय आयुक्त, नागपूर.
- ७ जिल्हाधिकारी, गडचिरोली.
- ८ उपायुक्त (पुरवठा), नागपूर.
- ९ जिल्हा पुरवठा अधिकारी, गडचिरोली.
- १० जिल्हा कोषागार अधिकारी, गडचिरोली.
- ११ व्यवस्थापकिय संचालक, आदिवासी विकास महामंडळ, नाशिक.
- १२ वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई
- १३ महालेखापाल (लेखा परीक्षा), महाराष्ट्र-२, नागपूर
- १४ महालेखापाल (लेखा व अनुज्ञेयता), महाराष्ट्र-२, नागपूर
- १५ निवासी लेखा परीक्षा अधिकारी, नागरी पुरवठा, लेखा परीक्षा मंडळ द्वारा - वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई
- १६ वित्त विभाग, व्यय-४, अर्थसंकल्प-१६, विनियम, मंत्रालय, मुंबई
- १७ सचिव, अन्न, नागरी पुरवठा व ग्राहक संरक्षण विभाग यांचे वरीष्ठ स्वीय सहायक
- १८ सह सचिव, अन्न, नागरी पुरवठा व ग्राहक संरक्षण विभाग यांचे स्वीय सहायक
- १९ निवड नस्ती (कार्यासन ना.पु.१६-अ)